

ئېنىقلىما:

ياخشى - يامان ئەدلى بىلەن بولغان دېگەن قاراشنى چۆرىدەيدىغان () نىڭ بىر پىرقىسى بولۇپ، "مەجبۇرىلىق بار، دېگەننى ئىنكار قىلىمىز" نى دەۋا قىلىپ، ئاللاھ تائالانىڭ مەخلۇقاتلارنىڭ ئىش - ھەرىكەتلىرىنىمۇ ياراتقانلىقىنى ئىنكار قىلىدۇ. يەنە تەۋھىد دەۋاسى ئاستىدا ئاللاھ تائالانىڭ ئەمەلىي ۋە سۈپەتى زاتىيەلىرىگە ئالاقىدار ئايەت - ھەدىسلەرنى بورمىلايدۇ.

زەيدىيە (ھادەۋىيە) شىئەلەرنىڭ ئەھلى سۈننەت ۋە لىجامائەگە ئەڭ يېقىن پىرقىلىرىنىڭ بىرى بولۇپ، ئۇلارنىڭ مەزھىپى ئون ئىككى ئىمامچى شىئەلەر ۋە باشقا شىئە پىرقىلىرىنىڭ يولسىزلىقلىرىدىن يىراق، دەپ قارىلىدۇ. شۇنىڭدەك، بۇ مەزھەپنىڭ ئىسمى سىياسەت ۋە ھۆكۈمدە "پەرقلق شىئەلەر" نەزىرىسىنى ئوتتۇرىغا قويغان، بۇنىڭ ئۈچۈن كۆرەش قىلىپ، بۇ يولدا قۇربان بولغان زەيدى بىن ئەلى زەينۇل ئابدىننىڭ ئىسمىدىن ئېلىنغان. ئۇ ئەبۇ بەكرى، ئۆمەر ۋە ئوسمان رەزىيەللاھۇ ئەنھۇملارنىڭ خەلىپىلىكىنى توغرا دەپ قارايتتى. يەنە كىلىپ، ئۇلارنىڭ ھېچقايسى ساھابىلەرنى كاپىرغا چىقارمىغان. ئۇلارنىڭ مەزھىپى بويىچە ئەڭ مۇۋاپىق ئادەم بار تورۇغلۇق مۇۋاپىق بىر ئادەم ئىماملىق (يەنى خەلىپىلىك) قىلسا بولاتتى. بىراق، ھادەۋىيەدىن باشقا زەيدىيە پىرقىلىرى زەيد ئوتتۇرىغا قويغان پىرىنسىپلاردىن ئېغىپ كەتتى. ئەبۇ بەكرى ۋە ئۆمەر رەزىيەللاھۇ ئەنھۇدىنمۇ قول ئۈزۈشتى. خەلىپىلىكىنى رەت قىلىشتى، ئوسمان رەزىيەللاھۇ ئەنھۇدىنمۇ قول ئۈزۈشتى. رافىزىلارغا ئويغۇن ھالدا ئىماملارنىڭ گۇناھسىز بولىدىغانلىقى ۋە رەجئە (ئۆلگەندىن كېيىن دۇنياغا قايتىدىغانلىقىنى دەۋا قىلىدىغان بىر خىل ئېقىم - تەرجىمان) قاتارلىق ئىشلارنى ئوتتۇرىغا قويدى.

قورۇلۇشى ۋە ئاساسلىق كىشىلىرى:

◆ زەيدىيە ئېقىمىنىڭ يىلتىزى زەيد ئىبنى ئەلى ئىبنى زەينۇل ئابدىن ئىبنى ئەلھۈسەين ئىبنى ئەلى رەزىيەللاھۇ ئەنھۇ (80 - 122ھ - ، 698 - 740م) غىچە قايتىدۇ. ھىشام ئىبنى ئابدۇلمەلىك دەۋرىدە ئۆمەۋىيلەرگە قارشى ئىراقتىكى شىئەلەر قوزغىلىڭىغا يىتەكچىلىك قىلغان. بۇ سەۋەپلىك كۈفەلىكلەر ئۇنى ھىمايە قىلغان. بىراق ئۇنىڭ ئەبۇ بەكرى ۋە ئۆمەر رەزىيەللاھۇ ئەنھۇلارغا ئەقىدە قىلىدىغانلىقى ۋە ئۇ ئىككىسىگە لەنەت ئوقۇماستىن بەلكى ئۇلاردىن رازى ئىكەنلىكىنى بىلگەندىن كېيىن، ئۇنى مەسخىرە قىلغان ۋە تاشلاپ كىتىشكەن. نەتىجىدە ئۇ ئۆزىنىڭ پەقەت 500 ئەسكىرى بىلەنلا ئۆمەۋىيلەرنىڭ قۇشۇنى بىلەن ئۇرۇش قىلىشقا مەجبۇر بولۇپ قالغان. بۇ ئۇرۇشتا بېشى ئوقيا بىلەن يارىلانغان بولۇپ، 122ھ - ۋاپات بولغان.

- بىرىنچى ئىلىم ئىزدەش، ئىككىنچى ئەھلۇل بەيت (پەيغەمبەر ئەلەيھىسسالام) ئەۋلادىنىڭ خەلىپىلىك ھەققىنى ئىزدەپ ئىراق، شام قاتارلىق رايۇنلار ئارىسىدا ئايلىنىپ يۈرگەن. ئۇ، تەقۋا، ئالىم، پەزىلەتلىك، شىجائەتلىك، ئىخلاسمەن، خوشپىئىل، ھەيۋەتلىك ۋە ئاللاھنىڭ كىتابى، پەيغەمبەر ئەلەيھىسسالامنىڭ سۈننىتىنى چىڭ تۇتىدىغان كىشى ئىدى.

- ئىلىم ۋە رىۋايەتنى ئىماملىقنى ياقلايدىغان شىئەلەر ئارىسىدىكى ئون ئىككى ئىمامنىڭ بىرى ھېسابلىنىدىغان چوڭ ئاكىسى مۇھەممەد ئەلباقىردىن ئۆگەنگەن.

- مۇتەزىلىلەرنىڭ كاتتا بېشى ۋاسىل ئىبنى ئەتا بىلەن ئالاقىلىشىپ، بىرگە دەرس مۇتالىئە قىلغان، بۇ سەۋەپلىك ئۇنىڭ پىكىرىدىن تەسىرلەنگەن ۋە ئۇ پىكىرلەرنىڭ بىر قىسمىنى زەيدىيە پىكىرىگە سۈرەپ كىرگەن. گەرچە ئىنكار قىلىدىغانلار بولسىمۇ، ئۇنىڭغا ئەبۇ ھەنىفە ئەنوئماننىڭ شاگىرت بولغانلىقى ۋە ئۇنىڭدا ئىلىم ئوقۇغانلىقىنى ئىلگىرى سۈرىدىغانلارمۇ بار.

گومانلىنىدىغان كۆز قاراشلاردىن قەتئىي نەزەر، ئۇنىڭ «ئەلمەجمۇئە ئەلكەبىير» ناملىق بىر كىتابى بولۇپ، ئۇ ھەدىسكە دائىر توپلانما ۋە فىقھىگە دائىر توپلانمادىن ئىبارەت ئىككى كىتابنىڭ جۇغلانمىسىدىن ئىبارەت ئىدى. بۇ كىتابتا ھىجرىيە ئىككىنچى ئەسىرنىڭ ئۈچىنچى چارىكىدە ۋاپات بولغان شاگىرتى ئەبۇ خالىد ئەمرۇ ئىبنى خالىد ئەلۋاسىتى ئەلھاشىمى ئۇ ئىككىسى ھەققىدە قىلغان رىۋايەت بار.

◊ ئوغلى يەھيا ئىبنى زەيد دادىسى بىلەن ئۇرۇشلارغا قاتناشقان. گەرچە خوراسانغا قېچىپ كىتىش پۇرسىتىگە ئېرىشكەن بولسىمۇ، ئۇمەۋىيلەرنىڭ قىلچى ئۇنى ئىزدەپ تاپقان ۋە ھىجرىيە 125 يىلى خۇراساندا قەتلى قىلىنغان.

- مەسئۇلىيەت يەھيانىڭ ۋاپاتىدىن كېيىن مۇھەممەد ئىبراھىمغا ھاۋالە قىلىنغان.

- مەدىنىدە مۇھەممەد ئىبنى ئابدۇللاھ ئىبنى ئەلھەسەن ئىبنى ئەلى (ھۇشيار جان ئىسمى بىلەن مەشھۇر ئىدى) ئوتتۇرىغا چىققان ئىدى. ئۇ مەدىنە ۋالىسى ئەيسا ئىبنى ماھان تەرىپىدىن قەتل قىلىندى.

- ئۇنىڭدىن كېيىن، بەسىرىدە قېرىندىشى ئىبراھىم مەيدانغا چىققان ئىدى، خەلىپە مەنسۇرنىڭ بۇيرۇقى بىلەن شۇ يەردە قەتل قىلىندى.

◊ زەيدىيە ئېقىمىنىڭ شەكىللەندۈرگۈچىسىنىڭ نەۋرىسى ئەھمەد ئىبنى ئىيسا ئىبنى زەيد ئىراقتا تۇرۇپ، ئەبۇ ھەنىفەنىڭ شاگىرتلىرىدىن ئىلىم ئىگەللىدى. ئۇ بۇ مەزھەپكە تەسىر كۆرسەتكەن ۋە ئۇنىڭ تەرەققىياتى ئۈچۈن ھەسسە قوشقانلارنىڭ بىرى ئىدى.

◊ زەيدىيە ئېقىمىنىڭ ئالىملىرىدىن بىرى ئەلقاسىم (تەخەللۇسى - ئەررەسى) ئىبنى ئىبراھىم (تەخەللۇسى - تەباتەبا) ئىبنى ئىسمائىل (تەخەللۇسى - ئەددىبىاجول ئەسفەر) ئىبنى ئىبراھىم (تەخەللۇسى - شىبھە) ئىبنى ئەلھەسەن ئەلمۇسەننا ئىبنى ئەلھەسەن ئىبنى ئەلى ئىبنى ئەبى تالىب (ئاللاھ ئۇ ئىككىسىدىن رازى بولسۇن) (ھ - 170 / 242ھ -) تۇر. ئۇنىڭمۇ قاسىمىيە نامى بىلەن تونۇلغان بىر زەيدىيە پىرقىسىدىن بىرى بار ئىدى.

◊ ئۇنىڭدىن كېيىن نەۋرىسى ھادى ئىلەلھەق يەھيا ئىبنى ھەسەن ئىبنى قاسىم - 245ھ - / 298ھ -) مەيدانغا كەلدى ۋە يەمەننىڭ ئىمامى بولدى. ئۇ، يەمەندىكى قەرامىتلار بىلەن ئۇرۇش قىلغانلارنىڭ بىرى ئىدى. ئۇنىڭ ئەتراپىدىمۇ يەمەن، ھىجاز ۋە شۇ دائىرىدىكى رايۇنلاردا ھادۇۋىيە ئىسمىدا تونۇلغان بىر زەيدىيە پىرقىسى شەكىللەندى.

◊ دەپلەم ۋە جىلان رايۇنلىرىدا زەيدىيە پىرقىسىنىڭ ئىمام ھۈسەينى (تولۇق ئىسمى: ئەبۇ مۇھەممەد ئەلھەسەن ئىبنى ئەلى ئىبنى ئەلھەسەن ئىبنى زەيد ئىبنى ئەمرۇ ئىبنى ئەلھۈسەين ئىبنى ئەلى رەزىيەللاھۇ ئەنھۇما تەخەللۇسى "بۈيۈك ھىماتچى" 230ھ - / 304ھ -) دېگەن بىر ئىمامى مەيدانغا چىقتى. ئۇ كىشى ئەترۇش ئىسمىدا ئەلگە تونۇلدى. بۇ ئىمام دەپلەم، جىلان رايۇنلىرىغا زەيدىيە مەزھىپىنىڭ تەقەززاسى بويىچە ئىسلامغا دەۋەت قىلىش ئۈچۈن ھىجرەت قىلغان ئىدى. ئۇنىڭغا نۇرغۇن كىشىلەر ئەگىشىپ، باشلانغۇچ نوقتىدىكى زەيدىيەلەرگە ئايلاندى.

◊ ئۇلارنىڭ يەنە باشقا بىر داھىسى بولۇپ، تەبەرىستاننىڭ ھاكىمى ئىدى. ئۇنىڭ ئىسمى ئەلھەسەن ئىبنى زەيد ئىبنى مۇھەممەد ئىبنى ئىسمائىل ئىبنى زەيد ئىبنى ئەلھەسەن ئىبنى ئەلى (رەزىيەللاھۇ ئەنھۇما) ئىدى. ئۇ ھىجرىيە 250 - يىلى ھازەر دېڭىزىنىڭ جەنۇبى قىسمىدا بىر زەيدىيە دۆلىتىنى قورۇپ چىققان.

◊ ھىجاز، مىسىر، يەمەن ۋە بەسەرە قاتارلىق جايلارغا تەبلىغچىلىرىنى ئەۋەتكەن مۇھەممەد ئىبنى ئىبراھىم ئىبنى تەبتابامۇ ئۇلارنىڭ تونۇلغان ئىماملىرىنىڭ بىرى ئىدى. ئۇلارنىڭ يەنە كۆزگە كۆرىنەرلىك كىشىلىرىدىن مۇقاتىل ئىبنى سۇلەيمان، مۇھەممەد ئىبنى نەسر، ئەبۇلفەزلى ئىبنى ئەلئەمىد، ساھىب ئىبنى ئۇبباد ۋە بەنىيە بۇۋەيھ رايۇنىنىڭ بىر قىسىم كاتىبلىرىمۇ بار.

◊ ھىجرىيە 1322 - يىلى يەمەندىكى زەيدىيەچىلەر ئىمام يەھيا ئىبنى مەنسۇر ئىبنى ھۈمەيدىدىن باشچىلىقىدا تۈركلەرگە قارشى ئىسىيان كۆتۈرۈپ، تۈركلەردىن ھاكىمىيەتنى تارتىپ ئالالدى ۋە 1962 - يىلى سىنتەبىر ئېيىغىچە دەۋاملاشقان زەيدىلەر دۆلىتىنى قورۇپ چىقىشتى. يەمەندە ئىنقىلاب قوزغالغاندىن كېيىن، زەيدىلەرنىڭ ھۆكۈمدارلىقى ئاخىرلاشتى، بىراق، يەمەن يەنىلا زەيدىلەر كۆپ ۋە سالىمىقى بىر ئاز ئېغىر رايۇن.

◊ زەيدىيەچىلەر ئارىسىدىن نوقتىلىق توت پىرقە بۆلۈنۈپ چىقتى، ئۇلارنىڭ بەزىلىرى ئەبۇ بەكر ۋە ئۆمەر رەزىيەللاھۇ ئەنھۇلارغا تىل ئۇزاتقان بولسا، يەنە بەزىلىرى ھەممىدىن ئەۋزەل كىشىنى ئەمەس، ئەۋزەللىكى بار بىر كىشىنى ئىماملىققا سايلاش قارىشىغا ئېغىپ كەتكەن بولدى. بۇ پىرقىلەر تۈۋەندىكىلەردىن ئىبارەت:

- چارۇدىيە: ئەبۇ ئەلجارۇد زىياد ئىبنى ئەبۇ زىيادنىڭ ھىمايىچىلىرى بولۇپ، تۆت پىرقىنىڭ ئەڭ مەشھۇر بىرى.

- سۇلەيمانىيە: سۇلەيمان ئىبنى جەرىگە نىسبەت بىرىلدى. جەرىيە دەپمۇ ئاتىلىدۇ.

- بىترييە: كەسىپ ئەنئەنىۋىيىل ئەبىتەرنىڭ ھىمايچىلىرى بولۇپ، ھەسەن ئىبنى سالىھ ئىبنى ھەييۇل ھەمەدانغا نىسبەت بىرىلىپ، سالىھىيە دەپمۇ ئاتالغان.

- يەئقۇبىيە: ياقۇب ئىبنى ئەدىنىڭ ھىمايچىلىرى.

- سالىھىيە بىلەن بىترييە پىكىر - كۆز قاراشتا ئورتاقلىققا ئىگە.

- بۇ پىرىقىلەرنىڭ ھەممىسى ھازىرقى زامان زەيدىيەچىلەرنىڭ نەزىرىدە ئالاھىدە ئېتىبارغا ئىگە ئەمەس.

پىكىر ۋە ئېتىقادلار

◆ ئەمەللەرنى تاللاش ۋە ئاللاھنىڭ زاتىغا ئالاقىدار نوقتىلاردا مۇئەزەزىلەرگە مايىل. گۇنايى كەبىرە ئۆتكۈزگەنلەرگە مۇئەزەزىلەرگە ئوخشاشلا ئىككى مەزىلىنىڭ ئوتتۇرىسىدا، يەنى كاپىرمۇ ئەمەس، مۇسۇلمانمۇ ئەمەس، پاسىقتۇر، ئېتىبارى بىلەن قارايدۇ.

◆ مەيلى ئىمام ھەسەن ياكى ئىمام ھۈسەيىن رەزىيەللاھۇ ئەنھۇمالارنىڭ نەسلىدىن بولسۇن، فاتىمەنىڭ ئەۋلادلىرىنىڭ ئىماملىقى دۇرۇست، دەپ قارايدۇ.

◆ ئىماملىق ئۇلارنىڭ نەزىدە تەۋسىيە (يازما تەۋسىيە) ئارقىلىق ئەمەلگە ئاشۇرۇلمايدۇ. يەنى بۇرۇنقى ئىمام كېيىنكى ئىمامنى تەيىن قىلىپ، خەت قالدۇرۇشنى شەرت قىلمايدۇ. مۇنداقچە قىلىپ ئېيتقاندا، ئىماملىق مىراسخۇرلۇق شەكلى بىلەن ئەمەس، بەيئەت ئاساسىدا تۇرغۇزىلىدۇ، فاتىمە رەزىيەللاھۇ ئەنھانىڭ ئەۋلادلىرىدىن كىمىنىڭ ئۇنىڭغا شەرتى توشسا، ئۇنىڭغا سالاھىيەتلىك دەپ قارىلىدۇ.

- ئۇلارنىڭ قارىشى بويىچە، ئوخشاش ۋاقىتتا، ئوخشىمىغان ئىككى رايۇندا بىردىن ئارتۇق ئىمامنىڭ مەۋجۇد بولۇپ تۇرىشى جائىز.

- زەيدىيەچىلەر ھەممىدىن ئەۋزەل كىشىنى ئەمەس، ئەۋزەللىكى بار بىر كىشىنى ئىماملىققا سايلاش قارىشىنى تەكىتلەيدۇ. يەنى ئىمامنىڭ ھەممە ئادەمنىڭ ئارىسىدىكى ئەڭ ئەۋزەللىكى بولۇشىنى شەرت قىلمايدۇ. گەرچە ئۇنىڭدىن ئەۋزەل ئادەم بولسىمۇ، مۇئەييەن تەرەپتە ئارتۇقچىلىقى بار بىر ئادەمنىڭ مۇسۇلمانلارغا ئىمام بولۇشى ۋە ھۆكۈمگە دائىر ئىشلاردا ئۇ ئادەمگە مۇراجىئەت قىلىش، ئۇنىڭ كۆز قارىشى قوبۇل قىلىنىدىغان ئىشلاردا ئۇنىڭ ھۆكۈمى بويىچە ھۆكۈم قىلىش تامامەن مۇمكىن.

◆ ھازىرقى زامان زەيدىيە چىلىرىنىڭ كۆپىنچىسى ئەبۇ بەكرى ۋە ئۆمەر رەزىيەللاھۇ ئەنھۇلارنىڭ خەلىپىلىكىنى توغرا ، دەپ قارايدۇ، شىئەلەرگە ئوخشاش ئۇ

بۇلار زەيد ئىبنى ئەلىنى ھىمايە قىلغانلار بولۇپ، "پىرىقىلەر ئارىسىدىكى پەرق" ناملىق كىتابنىڭ رىۋايىتىگە قارىغاندا، كۈفەلىكلەردىن ئون بەش مىڭ كىشى ئىدى. ئۇلار زەيد ئىبنى ئەلىدىن ئەبۇ بەكرى بىلەن ئۆمەر رەزىيەللاھۇ ئەنھۇلارنى قاتاردىن چىقىرىۋېتىشكە چاقىرغاندا، ئۇ قوبۇل قىلمىغان. شۇنىڭ بىلەن ئۇنىڭغا قارشى چىققان ۋە بۆلۈنۈپ كەتكەن. شۇنىڭ بىلەن رافىزى - ئەبۇ بەكرى ۋە ئۆمەر رەزىيەللاھۇ ئەنھۇلارنى كۆپۈرغا چىقىرىش قارىشى - سۆزىنى كۆتۈرۈپ چىققان. زەيدنىڭ پەقەت ئىككى يۈزلا ئەگەشكۈچىسى قېلىپ قالغان. ئەھمەد ئەمىننىڭ "ئىسلام تېگى" ناملىق كىتابىدا، زەيدنىڭ ئەگەشكۈچىلىرى قىرغىق مىڭ كىشى ئىدى، ئۇلار چېچىلىپ، زەيد بىلەن ئۈچ يۈز ھەتتا ئۇنىڭدىنمۇ ئاز كىشى قالغان.

ئىككىسىگە لەنەت ئوقۇمايدۇ، ئۇ ئىككىسىدىگە ئېتىرازى يوق، ئوسمان رەزىيەللاھۇ ئەنھۇنىڭ بىر قىسىم ئىشلىرىنى تەنقىدلەش بىلەن بىرگە ئۇنىڭ خەلىپىلىكىنى قانۇنلۇق، دەپ قارايدۇ.

◆ تەسەۋۋۇپنى كەسكىن رەت قىلىدۇ.

◆ نىكاھى مۇتئە (ۋاقتلىق نىكاھ) مەسىلىسىدە شىئەلەرگە قارشى ھالدا ئۇنى قوبۇل قىلمايدۇ.

◆ شىئەلەر بىلەن بەش نەرسىنىڭ زاكاتى ۋە زۆرۈر بولغاندا تەقىيەنىڭ جائىزلىقىدا ئورتاقلىققا ئىگە.

◆ ئۇلار ئەھلى سۈننەت بىلەن شاخچە مەسىلىلەردىكى قىسمەن مەسىلىلەرنى ھېسابقا ئالمىغاندا، پەرزلەر ۋە بارلىق ئىبادەتلەردە ئومۇمەن دېگۈدەك بىردەكلىككە ئىگە. ئوخشىمايدىغان نوقتىلار:

- ئەزان ئوقۇغاندا شىئەلەرنىڭ ئۇسلۇبى بويىچە " ھەييۇ ئەلا خەيرۇل ئەمەل " نى قوللىنىدۇ.

- جىنازە نامىزى ئۇلارنىڭ مەزھىپىدە بەش رەكئەت.

- نامازدا قوللىرىنى قويۇۋېتىدۇ.

- ھېيت نامىزىنى يەككە ئوقۇسىمۇ، جامائەت بىلەن ئوقۇسىمۇ توغرا بولىدۇ، دەپ قارايدۇ.

- تەراۋىھ نامىزىنى جامائەت بولۇپ ئوقۇشنى بىدئەت، دەپ قارايدۇ.

- گۇناھكارنىڭ ئارقىسىدا ناماز ئوقۇشنى رەت قىلىدۇ.

- تاھارەتنىڭ پەرزى ئەھلى سۈننەتنىڭ نەزىرىدىكى تۆتنىڭ ئورنىغا ئۇلاردا ئون.

◆ ئىجتىھادنىڭ ئىشىكى ئىجتىھاد قىلىشنى خالايدىغانلارنىڭ ھەممىسىگە ئوچۇق. ئىجتىھاد قىلىشتىن ئاجىز كەلگەنلەر تەقلىد قىلىدۇ. باشقىلارنى تەقلىد قىلغاندىن ئەھلى بەيتنى تەقلىد قىلىش كۆپ ياخشى.

◆ زالىم، زومىگەر ئىمامغا قارشى چىقىش ۋاجىب، ئۇنىڭغا بوي سۇنۇش ۋاجىب ئەمەس، دەپ قارايدۇ.

◆ باشقا كۆپ ساندىكى شىئەلەرنىڭ ئىماملىرىنى يۈكسەكلىككە كۆتىرىش يولىدا مۇبالىغە قىلغاندەك مۇبالىغە قىلمايدۇ، ئىماملارنى خاتالىقتىن يىراق، دەپ قارىمايدۇ.

- بىراق، زەيدىيە ئېقىمىغا مەنسۇپ بىر قىسىم كىشىلەر ئەھلى بەيتتىن ئەلى، فاتىمە، ھەسەن ۋە ھۈسەين رەزىيەللاھۇ ئەنھۇلاردىن ئىبارەت تۆت كىشىنى خاتالىقتىن مۇستەسنا، دەپ قاراشنى توغرا تاپىدۇ.

◆ ئۇلارنىڭ ساقلاۋاتقان مەھدىسى يوق.

◊ مۇختار ئەسسەقەفي ئوتتۇرىغا قويغان " (ئاللاھنىڭ ئىرادىسىنى ئۆزگەرتىشى) قارىشىنى ئىنكار قىلىدۇ. زەيدىيەچىلەر ئاللاھنىڭ ئىلمىنىڭ ئەزەلىي، قەدىم ۋە ئۆزگەرمەس ئىكەنلىكىنى ۋە ھەممە نەرسە لەۋھۇل مەھفۇزغا يېزىقلىق ئىكەنلىكىنى تەستىقلايدۇ.

◊ ئىنساننىڭ ئاللاھقا ئىتائەت ياكى ئىسيان قىلىشىنى تاللاش ھۆرلۈكى بارلىقىنى ئېتىبارغا ئالغان ئاساستا، قازا ۋە قەدەرگە ئىمان كەلتۈرۈشنىڭ ۋاجىبلىقىنى ئىلگىرى سۈرىدۇ. شۇنىڭ ئۈچۈن ئىرادە بىلەن مۇھەببەت ياكى رازىلىقنى تەپسىلىي ئىزاھلايدۇ. بۇ ئەھلى بەيت ئىماملىرىنىڭ قاراشلىرى.

◊ ئۇلارنىڭ نەزىرىدىكى دەلىل - ئىسپات مەنبەسى قۇرئان كەرىم، ئۇنىڭدىن كېيىن پەيغەمبەر ئەلەيھىسسالامنىڭ سۈننىتى، ئۇنىڭدىنمۇ كېيىن قىياستىن ئىبارەت. يەنە ئۇنىڭ ئىچىدە ئىستىھسان، مەسالھ مۇرسەلەگىمۇ ئورۇن بېرىلىدۇ. ئارقىدىن ئەقىلنىڭ نۆۋىتى كىلىدۇ. ئەقىل ساغلام دەپ قارىغان، توغرا تاپقان ئىش قىلىنىدۇ، يامان كۆرگەن ئىشتىن توسىلىدۇ.

ئۇلارنىڭ ئارىسىدىن ئىبنى ئەلۋەزىير، ئىبنى ئەلئەمىير ۋە شەۋكانىغا ئوخشاش يىتوك ئالىملار چىقىپ، ئەقىدە ۋە مېتودتا سەلەپلەرنىڭ يولىنى تۇتۇپ ئەھلى سۈننەتكە ئايلانغان.

پىكىرى ۋە ئەقىدىسىنىڭ كىلىپ چىقىشى

◊ ئەھلى بەيتنىڭ خەلىپىلىككە ئەڭ ھەقىقەت ئىكەنلىكى، ئۇلارنى تەقلىد قىلىش، ئۇلار ھەققىدە بايان قىلىنغان ھەدىسلەرنى باشقا ھەدىسلەردىن يوقىرى ئورۇندا قويدىغانلىقى ۋە بەش نەرسىنىڭ زاكىتى.. غا ئوخشاش مەسىلىلەردە شىئەلەر چىڭ تۇتۇپ كەلگەن مەسىلىلەرنى ئۇلارمۇ چىڭ تۇتىدۇ. گەرچە بۇلار شىئەلەرنىڭ باشقا پىرقىلىرىگە قارىغاندا، ھەقىقەتكە كۆپ يېقىن دەپ قارالسىمۇ، يەنىلا مەزھىپىدە شىئەلىكنىڭ روشەن ئىزنالىرى بار.

◊ زەيدىيەچىلەر مۇتەزىلىلەرنىڭ تەسىرىگە ئۇچرىغان، ئۇلاردا ۋاسىل ئىبنى ئەتانىڭ قاراشلىرى ئەكس ئەتكەن. بۇ ئۇلارنىڭ ئەقىلىگە ئېتىبار بېرىشى، دەلىل - پاكىتتا ئۇنىڭغا يۇقىرى دەرىجىدە ئەھمىيەت بىلەن قاراشلىرىدا روشەن گەۋدىلەنگەن. چۈنكى ئۇلار، جەھەننەمدە مەڭگۈ قېلىش، گۇنايى كەبىرە سادىر قىلغانلار، زورلاش ۋە تاللاش قاتارلىق ئىشلارغا دائىر ئانالىزلىرىدىن باشقا، ئەقىدىلەرنى چۈشىنىش، شەرىئەت ئەھكاملىرىنى تەتبىقلاش، شەيئىلەرنىڭ ياخشى - يامىنىنى ئايرىش قاتارلىق ئىشلاردا ئەقىلنىڭ نەسۋىسىنى ھەممىدىن ئارتۇق بىرىدۇ.

◊ گويىا زەيدىنىڭ نەۋرىسى ئەھمەد ئىبنى ئىيسا ئىبنى زەيد ئىراققا ئەبۇ ھەنىفىنىڭ شاگىرتلىرىدىن ئىلىم ئىگەللىگىنىگە ئوخشاشلا، ئەبۇ ھەنىفىمۇ زەيدىتە ئىلىم ئوقۇغان. شۇنىڭ نەتىجىسىدە، بىرىنچى، سۈننىيلەرنىڭ ھەنەفىي مەزھىپى بىلەن شىئەلەرنىڭ زەيدىيە مەزھىپى دەسلەپتە ئىراق ۋە ماۋەرائۇننەھىر رايۇنلىرىدا ئۇچىراشقان. ئىككىنچى ئۆز - ئارا بىر - بىرىگە تەسىر كۆرسىتىشكەن.

تارقىلىشى ۋە نۇپۇز دائىرىسى:

◆ ھىجرىيەنىڭ 250 - يىلى ھەسەن ئىبنى زەيد دەپلەم ۋە تەبەرىستان رايۇنلىرىدا زەيدىلەرنىڭ دۆلىتىنى قورۇپ چىققان .

◆ يەنە ھىجرىيەنىڭ ئۈچىنچى ئەسىرىدە ئەلھادى ئىللەھق يەمەندە ئۇلارنىڭ ئىككىنچى دۆلىتىنى قورۇپ چىققان .

◆ زەيدىيە مەزھىپى شەرقتە جىلان، تەبەرىستان، دەپلەم ۋە ھازەر دېڭىزى ساھىللىرىغا تارقالغان، غەربتە ھىجاز ۋە مىسىرغىچە سوزۇلغان، يەمەن زىمىنىغا مەركەزلەشكەن .

يۇقىرىقىلاردىن شۇ نەرسە ئايدىن ئايدىن ئۆزگەردى: زەيدىيە مەزھىپى شەئەلەرنىڭ باشقا پىرقىلىرىگە قارىغاندا ھەقىقەتكە ئەڭ يېقىندۇر . مۇتەزىلىلەر بىلەن بولغان كونا مۇناسىۋىتى سەۋەبىدىن ئۇلارنىڭ پىكىر ۋە ئەقىدىلىرى نۇرغۇن جەھەتلەردە تەسىرگە ئۇچرىغان . ئەمما، شاخچە مەسىلىلەردە زەيدىيە مەزھىپى ئىسلام فىقھى مەدرىسە ۋە مەزھىپىلىرى دائىرىسىدىن چىقىپ كەتمەيدۇ . زەيدىيە مەزھىپى بىلەن سۈننىلەر ئارىسىدىكى شاخچە مەسىلىلەرگە ئالاقىدار تالاش - تارتىشلار يوق دېيەرلىك .

ئەتراپلىق مەلۇمات ئۈچۈن پايدىلىنىش مەنبەلىرى:

(ئا) مەزھەپلەرنىڭ مەنبەلىرى:

- يەھيا ئىبنى ھەمزە (الإمام المؤيد): المعالم الدينية في العقائد الإلهية - تحقيق سيد مختار أحمد حشاد - دار المعاصر
- يەھيا ئىبنى مۇھەممەد ئىبنى ھۇمەيد: توضيح المسائل العقلية والمسائل الفقهية في أصول العدالة ومسالك الزيدية - مخطوط .
- يەھيا ئىبنى ئەلھۇسەين ئەلقاسم ئەررەسىي (الإمام الهادي): رسائل العدل والتوحيد - تحقيق الدكتور محمد عمارة . منشورات دار الشروق .
- مۇسلىم ئىبنى مۇھەممەد ئەللەھجى: أخبار الزيدية (طبقات الزيدية)، الجزء الرابع - مخطوط بكتبة جامعة الإمام محمد بن سعود الإسلامية الرياض .
- ئەلى ئىبنى مۇھەممەد ئەللەھۇي: سيرة الإمام الهادي يحيى بن الحسين - تحقيق د. سهيل زكار - دار الفكر، 1392هـ - / 1972م .
- ئەلى ئىبنى ئەلھۇسەين ئىبنى مۇھەممەد ئىبنى ئەھمەد ئىبنى ھەيسەم - ئەلئىسفىھانى: مقاتل الطالبين - الطبعة الهيدرية - النجف، 1353هـ . .

- ئابدۇرەب ئەلئەمىير ئەششامىي: تاريخ الفرقة الزيدية بين القرن الثاني والثالث للهجرة - مطبعة الآداب - النجف، 1394هـ - / 1974م .
- ئەھمەد ئىبنى يەھيا ئەلمۇرتەزا (الإمام المهدي): طبقات المعتزلة - تحقيق سوسنة ديلفدفلزر - بيروت، 1961م .
- ئىسمائىل ئىبنى ئۇبباد (الصاحب بن عباد): نصره مذاهب الزيدية - تحقيق د. ناجي حسن - الدار المتحدة للنشر .

(ب) باشقا مەنبەلەر:

- ئابدۇلقادىر ئىبنى تاهىر ئەلبەغدادىي: الفرق بين الفرق
- ئىبنى ھەزم: الفصل في الأهواء والملل والنحل
- مۇھەممەد ئىبنى ئابدۇلكەرىم ئەششەھرىستانى: الملل والنحل
- ئەبۇجەئفەر مۇھەممەد ئىبنى ئەلھەسەن ئەتتۇسى: تلخيس الشافي
- ئىززۇددىن ئەبۇلھەسەن (تەخەللۇسى ئىبنىئۇل ئەسىير): الكامل في التاريخ
- مۇھەممەد ئەبۇزۇھرە: الإمام زيد
- مۇھەممەد ئەبۇزۇھرە: تاريخ المذاهب الإسلامية - دار الفكر العربي - القاهرة
- د. د. مۇستەفا شەكئە: إسلام بلا مذاهب - الدار المصرية للطباعة والنشر - بيروت
- د. ئەيمەن فۇئاد سەيىد: تاريخ المذاهب الدينية في بلاد اليمن حتى نهاية القرن السادس الهجري - الدار المصرية اللبنانية، 1408هـ - / 1988م .
- ئەھمەد مۇھەممەد سۇبھىي: الزيدية - الزهراء للإعلام العربي القاهرة
- د. ئەھمەد مۇھەممەد ئەسسۇبھىي: المذهب الزيدي - منشأة المعارف - الإسكندرية